



திருப்பூரில் ரூ.1,191 கோடி மதிப்பிலான குடிநீர் திட்டத் தொடக்கவிழாவில் அமைச்சர் உதயநிதி ஸ்டாலின் அவர்கள் நல உதவிகளை வழங்கினார். உடன் அமைச்சர்கள் கே.என். நேரு, மு.பெ. சாமிநாதன் மற்றும் ஆ.ராசா எம்.பி., ஆகியோர் உள்ளனர்.



இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் திருப்பூரில் பல்வேறு அரசு நலத்திட்டங்களை தொடங்கி வைப்பதற்காக நேற்று முன்தினம் வருகை தந்த போது, மகளிர் சுய உதவிக் குழுக்களைச் சேர்ந்தவர்கள், தங்களின் தயாரிப்புகள் அடங்கிய பொருட்களை பார்வைக்கு வைத்திருந்தனர். அவற்றை பார்வையிட்டு, அந்தப் பொருட்களின் தயாரிப்பு முறை மற்றும் பயன்பாட்டை கேட்கிறீர்கள்.

பெரியார் - அண்ணா-கலைஞரின் மொத்த உருவமாகத் திகழும்

முதல்வர் மு.க.ஸ்டாலின் அரசின் திட்டங்கள் மற்ற மாநிலங்களுக்கு முன்னோடியாகத் திகழ்கின்றன!

திருப்பூர், பிப்.13-
“பெரியார் - அண்ணா- கலைஞரின் மொத்த உருவமாகத் திகழும் முதல்வர் மு.க.ஸ்டாலின் அவர்களின் அரசின் திட்டங்கள் மற்ற மாநிலங்களுக்கு முன்னோடியாகத் திகழ்கின்றன” என்று அமைச்சர் உதயநிதி ஸ்டாலின் அவர்கள் திருப்பூரில் ரூ.1,191 கோடியில் குடிநீர் திட்டத்தைத் தொடங்கி வைத்து உரையாற்றும்போது கூறினார்.

திருப்பூர், சிக்கண்ணா அரசு கலைக் கல்லூரியில் நேற்று முன்தினம் (சூரியநிறுக்கிமுமை) காலை நகராட்சி நிருவாகம் மற்றும் குடிநீர் வழங்கல் துறை சார்பாக ரூ. 1,191 கோடி மதிப்பீட்டில் திருப்பூர் மாநகராட்சிப் பகுதிகளுக்கு, புதிய குடிநீர் திட்டம் மற்றும் திருப்பூர் ஊராட்சி ஒன்றியத்தைச் சார்ந்த 165 ஊரக குடியிருப்பு களுக்கான கூட்டுக் குடிநீர் திட்டம் ஆகியவற்றின் தொடக்க விழா மற்றும் அரசு நலத்திட்ட உதவிகள் வழங்கும் விழா நடைபெற்றது.

இந்த விழாவில் புதிய குடிநீர் திட்டம் உள்ளிட்ட பல திட்டங்களை தொடங்கிவைத்து, புதிய திட்டப்பணி களுக்கு அடிக்கல் நாடி, அரசு நலத்திட்ட உதவிகளை வழங்கி இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் சிறப்பு ரையாற்றினார். அப்போது அவர் பேசியதாவது:

திருப்பூர் மாநகராட்சியின் சார்பாக, ஆயிரத்து 191 கோடி ரூபாய் மதிப்பீட்டில் உருவாக்கப் பட்டுள்ள ‘திருப்பூர் தன்காவது குடிநீர் திட்டத்தை இங்கே தொடங்கிவைப்பதில் நான் மிகுந்த பெருமை அடைகிறேன். மகிழ்ச்சி அடைகிறேன். திருப்புகைச் சேர்ந்த தொழிற்சாலை பெருமக்களின் நீண்ட நாள் கோரிக்கையான ‘கன்வென்ஷன் சென்டர்’ 54 கோடி ரூபாய் மதிப்பீட்டில் இங்கு திறந்து வைத்திருக்கிறோம்.

ஆயிரத்து 362 கோடி ரூபாய்

மதிப்பில் திட்டங்கள்!

மேலும் திருப்பூரில் போக்குவரத்து நெரிசலைப் போக்கும் விதமாக ரூபாய் 13 கோடி செலவில் அமைக்கப்பட்டுள்ள ‘மல்லலெவல் கார் பார்க்கிங்’ மையத்தை யும் திறந்து வைத்திருக்கிறோம். இப்படி இன்றைக்கு மட்டும் இந்த மேடையில் மொத்தம் ஆயிரத்து 362 கோடி ரூபாய் மதிப்பில் நிறைவு பெற்ற திட்டங்களைத் தொடங்கி வைப்பது, புதிய திட்டங்களுக்கு அடிக்கல் நாட்டுவது மற்றும் பல்வேறு துறைகள் சார்பாக, நலத் திட்டங்களை வழங்கி இருக்கிறோம்.

‘வந்தாரை வாழவைக்கும் தமிழ்நாடு’

‘வந்தாரை வாழவைக்கும் தமிழ்நாடு’ என்று சொல்வார்கள். திருப்புகை மனதில் வைத்துத்தான் அந்த வாக்கியத்தையே சொல்லி இருப்பார்கள் என்று நான் நம்புகிறேன். ஏனென்றால், அந்த அளவு பல ருக்கு வாழ்வளிக்கின்ற மாநகரம்தான் இந்த திருப்பூர் மாநகரம்.

மூன்று நாட்களுக்கு முன்பு தந்தை பெரியாரின் மண் ஈரோடுக்கு சென்றேன். அங்கே, மகளிர் சுய உதவிக்குழு வாங்கிக் கூடன் இணைப்புத் திட்டத்தை தொடங்கி வைத்தேன். கிட்டத்தட்ட 310 கோடி ரூபாய் அளவுக்குப் பல நலத்திட்டங்களை அங்கு வழங்கினோம்.

மகளிர் சுய உதவிக்குழு பொருட்கள்தான்!

இங்கேகூட மகளிர் சுய உதவி குழுக்களைச் சேர்ந்த பல சகோதரிகள் வந்திருக்கிறார்கள். வரும் போது வரவேற்றீர்கள். உங்கள் அத்தனை பேருக்கும் என்னுடைய வாழ்த்துகளை நான் தெரிவித்துக் கொள்கிறேன். இன்னும் பெருமையாகச் சொல்ல வேண்டுமென்றால், என்னுடைய இல்லத்தின் நான் பயன்படுத்துகின்ற பல பொருட்கள் மகளிர் சுயஉதவிக்குழுக்களின் சகோதரிகள் தயாரிக்கின்ற பொருட்கள்தான்.

என்னுடைய வீட்டில் மட்டுமல்ல, நம்முடைய தலைவர் முதலமைச்சர் அவர்களின் இல்லத்தில் பயன்படுத்துவது மகளிர் சுய உதவிக்குழுக்கள் தயாரிக்கின்ற பொருட்கள்தான். இன்னும் பெருமையாகச் சொல்ல வேண்டுமென்றால், கடந்த சட்டமன்றப் பேரவையில் பேசும்போது அனைத்து உறுப்பினர்களுக்கும் கோரிக்கை வைத்தேன். ‘இனிமேல் எல்லோருமே மகளிர் சுய உதவிக்குழுக்கள் தயாரிக்கின்ற பொருட்களைத் தான் பயன்படுத்த வேண்டும். யாருக் காவது பரிசுப்பொருள் கொடுக்கவேண்டும் என்றால் கூட, நீங்கள் தயாரிக்கின்ற பொருட்களைத்தான் பரிசாகக் கொடுக்க வேண்டும்’ என்று பேசினேன். எந்தத் தைரியத்தில் பேசினேன் என்றால், நீங்கள் தயாரிக்கின்ற பொருட்கள் தரமாக இருக்கும் என்ற அந்தத் தைரியத்தில்தான் பேசினேன்.

பெரியார், அண்ணா, கலைஞரின் மொத்த உருவமாக முதலமைச்சர்!

தந்தை பெரியாரும், பேரறிஞர் அண்ணாவும் முதல்முறையாகச் சந்தித்த இந்த திருப்பூர் மாவட்டத்துக்கு நான் வருகை தந்திருக்கின்றேன். இந்த நிகழ்ச்சியை முடித்துவிட்டு கலைஞர் வாழ்ந்த கோவை மாவட்டத்துக்கு செல்ல இருக்கிறேன். இப்படி பெரியார், அண்ணா, கலைஞர் என நம்முடைய தலை

திருப்பூரில் ரூ.1,191 கோடியில் குடிநீர்த் திட்டத்தைத் தொடங்கி வைத்து, அமைச்சர் உதயநிதி ஸ்டாலின் பெருமிதம்!



திருப்பூரில் குடிநீர் தேவையை பூர்த்தி செய்யும் விதமாக ரூ.1,191 கோடி மதிப்பில் தொடங்கப்பட்டுள்ள திருப்பூர் 4 குடிநீர் திட்டத்தை அமைச்சர் உதயநிதி ஸ்டாலின் அவர்கள் தொடங்கி வைத்து உரையாற்றினார்.

வர்கள் வாழ்வில் முக்கிய இடம் பிடித்த இந்த ஊர்களுக்கு எல்லாம் தொடர்ந்து பயணம் செய்து கொண்டிருக்கிறேன். இப்போது தந்தை பெரியார், பேரறிஞர் அண்ணா, முத தமிழறிஞர் கலைஞர் ஆகியோரின் மொத்த உருவமாக இருக்கக்கூடிய நம் தலைவர், முதலமைச்சர் அவர்கள் இப்படி ஆயிரக்கணக்கான திட்டங்களை, கோடிக்கணக்கான ரூபாய் செலவில் இந்த மாவட்டங்களுக்கு வாரி வழங்கி இருக்கிறார்கள்.

இன்றைக்கு நம்முடைய மாநில நிதி நிலைமையின் சக்திக்கு மீறி, இந்தத் திட்டங்களை எல்லாம் நம்முடைய முதலமைச்சர் அவர்கள் வழங்கிக் கொண்டு இருக்கிறார்கள். குறிப்பிட்டுச் சொல்ல வேண்டும் என்றால், இந்த திருப்பூர் மாவட்ட மக்களுக்கு நான் சொல்லத் தேவையில்லை. திருப்பூர் ஒரு மிகச்சிறந்த தொழில் நகரம். மற்ற ஊர்க்காரர்களுக்கெல்லாம், மற்ற மாவட்டக்காரர்களுக்கெல்லாம் ஜி.எஸ்.டி என்றால் என்னவென்று தெரியாதபோதே, எழுத்துக்கூடப் படித்துக் கொண்டிருக்கும்போதே இந்த ஜி.எஸ்.டி மூலம் வருகின்ற பாதகங்கள் என்னென்ன, பிரச்சினைகள் என்னென்ன என்று, அலசி ஆராய்ந்து, தமிழ்நாட்டு மக்களுக்கச் சொன்னவர்கள்தான் இந்த திருப்பூர் மாவட்ட மக்கள்.

6 லட்சம் கோடி ரூபாய் வரி செலுத்தி இருக்கிறோம்!

கடந்த ஐந்து ஆண்டுகளில் மட்டும் ரூபாய் 6 லட்சம் கோடி அளவுக்கு நம்முடைய தமிழ்நாட்டு மக்களும், மற்ற மாநிலங்களுக்கும் அதிகமாகக் கொடுக்கிறார்கள். மாநிலத்தின் நிதி நிலைமை எவ்வளவு கடினமாக இருந்தாலும், நம்முடைய தமிழ்நாட்டு மக்களைக் கைவிட்டு விடக்கூடாது என்று தமிழ்நாட்டுக்கு ஒரு தந்தையாக இருந்து, நம்முடைய முதலமைச்சர் அவர்கள் பார்த்துப் பார்த்து ஒவ்வொரு திட்டத்தையும் நிறைவேற்றி வருகிறார்கள்.

அண்ணன் நேரு கழகத்துக்கு மட்டுமல்ல; களப்பணிபிலும் முதன்மைச் செயலாளர்!
வழக்கமாக குடிநீர் வழங்கல் துறைதான் குடிநீர்த் திட்டங்களை மேற்கொள்ளும். ஆனால், கொஞ்சம் வித்தியாசமாக இன்றைக்கு திருப்பூர் மாநகராட்சியே இந்த மிகப்பெரிய குடிநீர்த் திட்டத்தை முன்னெடுத்துள்ளது. இன்னும் சொல்லப்போனால், மிகப்பெரிய மாநாடு போல் நடந்து கொண்டிருக்கக்கூடிய இந்த மாபெரும் நிகழ்ச்சியை, மாநகராட்சிதான் நடத்துகிறது என்பதில், நமக்கு மிகப்பெரிய மகிழ்ச்சி.

இதற்காகத் துறையின் அமைச்சர் அண்ணன் கே.என். நேரு அவர்களை எவ்வளவு பாராட்டினாலும், போதாது. அவர் கழகத்துக்கு மட்டும் முதன்

மைச் செயலாளர் கிடையாது. களப்பணிபிலும், மக்கள் பணிபிலும் முதன்மையாகச் செயல்படக்கூடியவர். மாவட்ட அமைச்சர் அண்ணன் சாமிநாதன் அவர்களுக்கும் என்னுடைய நன்றியையும் மரியாதையையும் வாழ்த்துகளையும் நான் தெரிவித்துக் கொள்கிறேன்.

இந்தத் திட்டம் நிறைவேறும்வரை கண்ணும்கருத்துமாக இருந்து உழைத்து திருப்பூர் மாநகராட்சியின் மேயர் தினேஷ் குமார், தினேஷ் குமார் அனபுச் சகோதரர் தினேஷ் குமாருக்கும் என்னுடைய வாழ்த்துகளை நான் தெரிவித்துக் கொள்கிறேன்.

உங்களுடைய மேயர் தினேஷ் குமார் மிகுந்த கெட்டிக்காரர். எந்த விஷயத்தை எப்படிச் செய்து முடிக்கவேண்டும் என்று அவருக்கு நன்றாகத் தெரியும்.

அன்றைய தேவையை மட்டும் கருத்தில் கொள்வதில்லை!
சென்ற ஆண்டு சிறந்த நிர்வாகத்துக்காக, தென்னிந்தியாவிலேயே சிறந்த மாநகராட்சியாக திருப்பூர் மாநகராட்சி தேர்வு செய்யப்பட்டது. அந்தப் பெருமையைத் தேடித் தந்து கொண்டிருப்பவர்கள் உங்களுடைய மாநகராட்சியின் மேயர் தினேஷ் குமார். நான் ஒன்றுக்கு 196 எம்.எல்.டி தன்னார் இரத்த திட்டத்துக்காக மேட்டுப்பாளையம் பவானி ஆற்றிலிருந்து குழாய்கள் மூலம் எடுத்து வரப்படுகிறது. அன்னார் அருகே பிரமாண்டமான முறையில் அமைக்கப்பட்டுள்ள நீர்ச் சுத்திகரிப்பு நிலையத்தில், நீர் சுத்தம் செய்யப்படுகிறது.

முன்பெல்லாம் பத்து நாளைக்கு ஒரு முறைதான் திருப்புகுத்துத் தண்ணீர் விநியோகம் செய்யப்பட்டது. திருப்பூரில் கிட்டத்தட்ட 2 லட்சம் குடிநீர் இணைப்புகள் உள்ளன.

இந்தத் திட்டத்தின் மூலம் அனைத்து இணைப்புகளுக்கும் ஒரு நாள் விட்டு ஒரு நாள் இன்றைக்குத் தண்ணீர் வழங்கப்பட உள்ளது. இதற்காக நகரத்தில் கூடுதலாக, 29 மேல்நிலை நீர்த்தேக்கத் தொட்டிகள் கட்டியிருக்கிறார்கள்.

நம்முடைய திராவிட இயக்கமாக இருக்கட்டும், திராவிட மாதல் அரசாக இருக்கட்டும், நாம் அன்றைய தேவையைக் கருத்தில் கொண்டு மட்டும் சிந்திப்பதில்லை. திட்டங்களைச் செயல்படுத்துவதில்லை. எதிர்காலத் தேவையை நோக்கித்தான் நம்முடைய கொள்கை உருவாக்கப்பட்டது. அந்தக் கொள்கையின் வழியில்தான் அரசுத் திட்டங்களையும் இன்றைக்கு உருவாக்கிக் கொண்டிருக்கிறோம். அந்த வகையில்தான், இந்த திருப்பூர் நான்காவது குடிநீர்த் திட்டமும் செயல்படுத்தப்பட்டுள்ளது.

2024 -ஆம் ஆண்டான இந்த வருடத்தை மட்டுமே கருத்தில்கொண்டு இந்தத் திட்டம் நிறைவேற்றப்படவில்லை. 2040ஆம் ஆண்டில் அன்றைய மக்கள் தொகை என்னவாக இருக்கும் என்பதைக் கருத்தில் கொண்டுதான் இந்தத் தொலைநோக்குத் திட்டத்தை நம்முடைய திராவிட மாதல் அரசு, நம் முதலமைச்சர் அவர்கள் இந்தத் திட்டத்தை

இந்த மாவட்டத்துக்கு இந்த மாநகராட்சிக்குத் தந்திருக்கிறார்கள்.

இந்தத் திட்டம் இன்றைக்கு 14 லட்சம் மக்களுடைய தாகத்தைத் தணிக்கின்ற திட்டமாகச் சிறப்பாகச் செயல்பட உள்ளது. திருப்பூரில் இனி ஒவ்வொரு வீட்டின் குடிநீர் குழாயிலும் மிரைல் வாட்டர்தான் வரப்போகின்றது என்பதை பெருமையுடனும் மகிழ்ச்சியுடனும் நான் கூறிக் கொள்கின்றேன்.

2,000 பேர் ஒரே நேரத்தில்

அமரக்கூடிய வசதி!

இந்தக் குடிநீர்த் திட்டம் மட்டுமல்ல திருப்பூர் தொழில் துறையினுடைய நீண்டநாள் கோரிக்கை, ஒரு கன்வென்ஷன் சென்ட்ரல் வேண்டும் என்பது. அந்தத் கோரிக்கையை ஏற்று, இன்றைக்கு 53 கோடியே 26 லட்சம் மதிப்பீட்டில், இங்கே அந்த கன்வென்ஷன் சென்ட்ரலையும் திறந்து வைத்திருக்கிறோம்.

கிட்டத்தட்ட 2,000 பேர் ஒரே நேரத்தில் அமரக்கூடிய வசதி உள்ளது. முன்பெல்லாம் திருப்பூர் தொழிற் துறையைச் சேர்ந்தவர்கள் எல்லாம், ஏதாவது நிகழ்ச்சி நடத்த வேண்டும், மாநாடு நடத்த வேண்டும், கலந்துரையாடல் கூட்டம் நடத்த வேண்டும் என்றால், இங்கே இருந்து கிளம்பி, 50 கிலோமீட்டர் பயணம் செய்து, கோயம்புத்தூர் சென்று ‘கொடியியா’ மைதானத்தில்தான் நடத்த முடியும். இனி, உங்களுக்குக் கென்று ஒரு கன்வென்ஷன் சென்ட்ரல் வந்துவிட்டது.

இனி, கருத்தரங்குகள், மாநாடுகள், வர்த்தகக் கண்காட்சிகளை உங்கள் திருப்பூர்வையே நடத்தலாம். இந்தப் புதிய கன்வென்ஷன் சென்ட்ரல் மட்டுமல்ல, ரூபாய் 13 கோடி மதிப்பீட்டில் மல்லலெவல் கார் பார்க்கிங் வசதியும் இங்கு வந்திருக்கிறது. அதுவால் மாநகரத்தின் மையப்பகுதியில் திறந்து வைத்திருக்கிறோம். இந்தத் திட்டங்கள் எல்லாம் திருப்புகை நிச்சயம் அடுத்த கட்டத்துக்கு, வளர்ச்சிக்கு எடுத்துச் செல்லும் எனும் நம்பிக்கை எங்களுக்கு உள்ளது.

கலைஞர் மகளிர்

உரிமைத்தொகைத் திட்டம்!

இன்றைக்கு நம்முடைய அரசு ஏராளமான பல திட்டங்களைச் செயல்படுத்தி வருகிறது. குறிப்பாக, கலைஞர் மகளிர் உரிமைத்தொகைத் திட்டம், ஒரு கோடியே 16 லட்சம் மகளிர் மாதம், மாதம் ஆயிரம் ரூபாய் வாங்கிக் கொண்டு இருக்கிறார்கள். அதே போல நம்முடைய முதலமைச்சர் பதவியேற்று பொறுப்பேற்ற முதல் கையெழுத்து மகளிர்க்குக் கட்டணமாகப் பேருந்து வசதி, ஒவ்வொரு மகளிரும் மாதம், மாதம் 900 ரூபாய் சேமிக்கிறார்கள். கிட்டத்தட்ட அதுவே வருடத்துக்கு 12,000 ரூபாய்.

அதுமட்டுமல்ல அரசுப் பள்ளியில் படித்த கல்லூரி மாணவிகளுக்குப் பதுமைப்பெண் திட்டம் வாயிலாக மாதம் ஆயிரம் ரூபாய், ஒன்றாம் வகுப்பு முதல் ஐந்தாம் வகுப்பு வரை அரசுப் பள்ளியில் படிக்கக்கூடிய 17 லட்சம் மாணவர்களுக்கு முதலமைச்சரின் காலை உணவுத் திட்டம், லட்சக்கணக்கான மாணவர்களின் வேலை வாய்ப்பை உறுதி செய்கின்ற ‘நான் முதல் வன் திட்டம்’, ‘மக்களைத் தேடி மருத்துவம்’, ‘இல்லம் தேடி கல்வி’ இப்படிப் பல திட்டங்களைச் சொல்லிக் கொண்டே போகலாம்.

நான் பெருமைக்காகச் சொல்லவில்லை. இந்திய ஒன்றியமே நம்முடைய திட்டங்களைப் பாராட்டுகின்றது. தெலுங்கானா மாநிலம், ஆந்திரா மாநிலத்திலிருந்து நம்முடைய மாநிலத்திற்கு வந்து இந்தத் திட்டங்களை எல்லாம் பார்த்து அவர்களுடைய மாநிலத்துக்கு நம்முடைய திட்டங்களை எல்லாம் கொண்டு போகிறார்கள். அந்த அளவுக்கு இந்திய ஒன்றியத்துக்கு எடுத்துக்காட்டாக நம்முடைய திராவிட மாதல் அரசு திகழ்ந்து கொண்டிருக்கிறது.

விளையாட்டுத் துறையிலும் சாதனை!

விளையாட்டுத் துறையிலும் நாங்கள் சிறப்பாகச் செயல்பட்டு வருகிறோம். விளையாட்டுத் துறையில் நாம் எடுத்து வருகின்ற முயற்சிகளைப் பாராட்டி சில மாதங்களுக்கு முன்பு சி.ஐ.ஐ (CII) ‘கான்ஃபிட்ரேஷன் ஆஃப் இந்தியன் இண்டஸ்ட்ரி மிசின்ஸ் ஸ்போர்ட்ஸ் அவார்ட்’ நிகழ்வில், ‘பெஸ்ட் ஸ்டேட் ப்ரொமோட்டிங் ஸ்போர்ட்ஸ்’ என்ற விருதை தமிழ்நாட்டுக்குக் கொடுத்தார்கள்.

இன்றைக்குக் கூட உங்களுடைய சட்டமன்ற உறுப்பினர் அண்ணன் செல்வராஜ் அவர்கள் ஒரு கோரிக்கை வைத்திருக்கிறார். அருகில் இருக்கக்கூடிய அந்த விளையாட்டு அரங்கின் மேம்பாட்டுப் பணி களை மேற்கொள்ள வேண்டும் என்று, நான் துறை அதிகாரிகளுடன் பேசி விரைவில் அந்தக் கோரிக்கையைப் நிறைவேற்றி வைக்கிறேன்.

மூன்று நாட்களுக்கு முன்பு மும்பையில் ‘தி ஹிந்து’ குழுபடுத்திப் பிரபலமான ‘ஸ்போர்ட்ஸ்ஸ்டார்’ எனும் பத்திரிகை சார்பாக எங்களுடைய துறைக்கு ஒரு விருது கொடுத்தார்கள். ‘பெஸ்ட் ஸ்டேட் ஃபார் ப்ரோமோஷன் ஆஃப் ஸ்போர்ட்ஸ்’ என்ற விருதைக் கொடுத்திருக்கிறார்கள்.

திராவிட மாதலால் பாராட்டும்

சர்வதேச பத்திரிகை!

இந்தியாவில் ஃபேக்டரியில் வேலை செய்கின்ற பெண்களில் 43 சதவிகித பெண்கள் தமிழ்நாட்டிலிருந்து வேலை பார்க்கிறார்கள் என்று நான் சொல்லவில்லை. அமெரிக்காவிலிருந்து வருகின்ற ‘நியூயார்க் டைம்ஸ்’ என்ற பத்திரிகை பாராட்டி இருக்கிறது. இதுதான் ‘தி ஹிந்து’ நான் மாதல் ஆஃப் கவர்னன்ஸ், நாம் திட்டங்களை மக்களுக்குத் தருகின்றோம். பாராட்டும் அங்கீகாரமும் வாழ்த்தும் எட்டுத்தக்கிலிருந்தும் நம்முடைய மாநிலத்துக்கு, நம் முதலமைச்சருக்கு வந்து கொண்டிருக்கின்றன.

நீங்கள் இந்த அரசின்

பங்கேற்பாளர்கள்!

நம் அரசின் திட்டங்களுக்கு நீங்கள் தான் தூதுவர்கள். உங்களைப் பயனாளிகளாக மட்டும் நம்முடைய அரசு பார்க்கவில்லை. நீங்கள் அத்தனை பேரும் இந்த அரசின் பங்கேற்பாளர்கள். நீங்கள் இல்லாமல் இந்த அரசு கிடையாது. நீங்கள் ஒவ்வொருவரும் முதலமைச்சருடைய முகமாக (ஃபேஸ் வேல்யூ) இருக்க வேண்டும்.

நம்முடைய அரசின் திட்டங்கள் அத்தனையையும் தமிழ்நாட்டின் படிபெறாட்டோ எங்கும், நீங்கள்தான் கொண்டு சேர்க்க வேண்டும் என்று கேட்டுக் கொண்டு, இந்தச் சிறப்பான வாய்ப்பை அளித்த நம்முடைய அமைச்சர் அண்ணன் நேரு அவர்களுக்கும் அண்ணன் சாமிநாதன் அவர்களுக்கும், வந்திருக்கும் அத்தனை பேருக்கும் அரசு அதிகாரிகளுக்கும் அலுவலர்களுக்கும் மீண்டும் என்னுடைய நன்றியைத் தெரிவித்துக்கொள்கிறேன்.

இவ்வாறு அமைச்சர் உதயநிதி ஸ்டாலின் அவர்கள் பேசினார்.

நகராட்சி நிர்வாகத்துறை அமைச்சர் கே.என். நேரு தலைமையில் நடைபெற்ற இந்த நிகழ்ச்சியில் அமைச்சர் மு.பெ.சாமிநாதன், நாடாளுமன்ற உறுப்பினர்கள் ஆ.ராசா, சுப்பராயன், சண்முகசுந்தரம், சட்டமன்ற உறுப்பினர் செல்வராஜ், திருப்பூர் மேயர் தினேஷ் குமார், அயலகத் தமிழர் நலவாரியத் தலைவர் காந்தியேய சிவசேனாபதி, ஐ.ஏ.எஸ் அதிகாரிகள் முனைவர் காந்தியேயன், து.சினாபுரத்தி, சிவராசன், மாவட்ட ஆட்சித் தலைவர் கிரிஸ்துராம், பவன்குமார், மாநகரத் துறை மேயர் பாஸ்கப்பண்ணியம், மாநகராட்சியின் மண்டலத் தலைவர்கள் இ.பத்மநாபன், கோவிந்தசாமி, கோவிந்தராஜ், உமா மகேஸ்வரி, முன்னாள் சட்டமன்ற உறுப்பினர் ஜெயராமகிருஷ்ணன், மாநகரச் செயலாளர் டி.கே.டி. நாகராஜன், இளைஞர் அணி நிர்வாகிகள் ஈரோடு பிரகாஷ், ஜெயக்குமார், தங்கராஜ், முத்துக்குமார், எம்.எஸ்.ஆர்.ராஜ் உள்பட பலரும் கலந்து கொண்டனர்.